

## RWIEFEN

Bir ir-Ruħ għamieq għaxar muntanji  
U sitt widien wil-qiegħ ma jintlaħaqx  
Ġo l-irdumijiet ta' ruħi  
Bħal gozz ta' ġebel miexi.  
Jixxabtu u jiggarrfu maqbudin  
Fl-infib mudlam ta' rjieħ,  
Jinbarmu bħal belliegħa f'bir ir-ruħ  
Erwieħ mitlufa mingħajr xaqq ta' dawl  
Iduru dawra mejt ma jaqtgħu qatt  
FL-ETERNITA ...

Ittawwal go ruħi bħal min jittawwal go bir fond,  
Niżzilt rampil u minnu dlonk tellajt  
Dak kollu li ż-żmien xeħet ġewwa fib;  
Imbagħad għalaqt għajnejja għax twerwirt  
X'bin rajt maħmuġ bil-ħama kull ma kien.  
Tlaqt ir-rampil u kollox reġa' waqa'  
Ġluff ... ċluff  
Bħal ġisem mejjet mitfugħ  
Ġo bir.

Subgħajja jħottu l-ħjut ta' kobba mħabbla,  
Qawsalla lwien, kull ħajta hi memorja  
Ta' ferħ jew għali li xi darba mlieli qalbi.  
Dawwart ma' sebgħi ħajta twila ħadra;  
L-aħdar tat-Tama, żmien li għadu ġej.  
Hassejt xi ħadd jislitħa minn ġol-kobba.  
Harist u sbimt: Kien Alla jgħinni nħott il-kobba mħabbla.  
Tgħid sema' talbi?

8.12.64

Ġ. AQUILINA